




નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10
Issue : 017
Dt.: 21-11-2025,
Friday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

નવા મંત્રીમંડળમાં ૨૬ મંત્રીઓનો સમાવેશ કરવામાં આવ્યો

નીતિશ કુમારે રચ્યો ઈતિહાસ, ૧૦મી વખત લીધા મુખ્યમંત્રી પદના શપથ

પ્રધાનમંત્રી મોદી, કેન્દ્રીય ગૃહમંત્રી અમિત શાહ, યુપીના મુખ્યમંત્રી યોગી આદિત્યનાથ અને અન્ય NDA પક્ષોના અસંખ્ય વરિષ્ઠ નેતાઓ હાજર રહ્યા

(સંપૂર્ણ સમાચાર સેવા)પટણા નીતિશ કુમાર ૧૦મી વખત બિહારના મુખ્યમંત્રી બન્યા છે. નીતિશ કુમારે પદ અને ગુપ્તતાના શપથ લીધા છે. રાજ્યપાલે નીતિશ કુમારને પદના શપથ લેવડાવ્યા હતા. વડાપ્રધાન નરેન્દ્ર મોદીની હાજરીમાં નીતિશ કુમારે ગુરુવારે રેકૉર્ડ ૧૦મી વખત બિહારના મુખ્યમંત્રી તરીકે શપથ લીધા હતા. નીતિશના નવા મંત્રીમંડળમાં ૨૬ મંત્રીઓનો સમાવેશ કરવામાં આવ્યો હતો.

સમ્રાટ અને વિજય સતત બીજા કાર્યક્રમ માટે નાયબ મુખ્યમંત્રી બન્યા હતા. સ્ટેજ પર પીએમ મોદી, અમિત શાહ, જેપી નડા અને અનેક રાજ્યોના મુખ્યમંત્રીઓ હાજર રહ્યા હતા. પ્રધાનમંત્રી નરેન્દ્ર મોદી, કેન્દ્રીય ગૃહમંત્રી અમિત શાહ, ઉત્તર પ્રદેશના

મુખ્યમંત્રી યોગી આદિત્યનાથ અને અન્ય NDA પક્ષોના અસંખ્ય વરિષ્ઠ નેતાઓ હાજર રહ્યા હતા. નીતિશ કુમારના શપથ ગ્રહણ સમારોહમાં અનેક રાજ્યોના મુખ્યમંત્રીઓ પણ હાજર રહ્યા હતા. મુખ્યમંત્રી નીતિશ કુમાર ઉપરાંત, અન્ય ૨૬ મંત્રીઓએ શપથ લીધા હતા. નાયબ મુખ્યમંત્રીઓ સમ્રાટ ચૌધરી અને વિજય સિંહા ઉપરાંત શપથ લેનારાઓમાં વિજય ચૌધરી, વિજેન્દ્ર યાદવ, શ્રવણ કુમાર, મંગલ પાંડે, દિલીપ જયસ્વાલ, અશોક ચૌધરી, લેક્ષી સિંહ, મદન સહની, નીતિન નવીન, રામ કૃપાલ, સંતોષ સુમન, સુનીલ કુમાર, જમા ખાન, સંજય સિંહ ટાઈગર, અરુણ શંકર, સુરેન્દ્ર મહેતા, નારાયણ પ્રસાદ, રામા નિષાદ, લખેન્દ્ર કુમાર રોશન, શ્રેયસી સિંહ, પ્રમોદ

કુમાર, સંજય કુમાર, સંજય કુમાર સિંહ, અને દીપક પ્રકાશ મંત્રી પદના શપથ લીધા હતા. નીતિશકુમારે કેબિનેટમાં પોતાની સાથે ભાજપ, જેડીયુ, એલજેપી-આર, એચએએમ અને આરએલએમના કુલ ૨૬ નેતાઓને મંત્રી બનાવ્યા છે. નીતિશ કેબિનેટમાં ભાજપના ૧૪, જેડીયુના ૮, લોજપા-આરના ૨, હમ આ ૨૬ મંત્રીઓમાં રાલોમો કોટાના દીપક પ્રકાશ કોઈ પણ સદનના સભ્ય નથી. ઉપેન્દ્ર કુશવાલાના પુત્ર દીપક પ્રકાશને વિધાન પરિષદમાં લઈ જવામાં આવશે. જીતનરામ માંડીએ પણ તેમના પુત્ર સંતોષ સુમનને હમ કોટામાંથી ફરી મંત્રી બનાવડાવ્યા છે. ચિરાગ પાસવાને મહુઆથી મુકેશ રોશન તથા તેજ પ્રતાપ યાદવને

હરાવનારા સંજયકુમાર સિંહ તથા બમરીથી સીપીઆઈને હરાવીને આવેલા સંજય પાસવાનને મંત્રી બનાવડાવ્યા છે. નોંધનીય છે કે બિહાર વિધાનસભા ચૂંટણીમાં NDA એ કુલ ૨૦૨ બેઠકો જીતી હતી. ભાજપે ૮૮ બેઠકો જીતી હતી. નીતિશ કુમારની જનતા દળ (યુનાઈટેડ) ૮૫ બેઠકો સાથે બીજા ક્રમે રહી હતી. ચિરાગ પાસવાનની લોક જનશક્તિ પાર્ટી (R) એ ૧૮ બેઠકો જીતી હતી. હિન્દુસ્તાની આવમ મોરચા (HAM) એ પાંચ બેઠકો જીતી હતી, અને રાષ્ટ્રીય લોક મોરચાએ ચાર બેઠકો જીતી હતી. નીતિશકુમારની સાથે સાથે ભાજપ તરફથી સમ્રાટ ચૌધરી અને વિજય સિંહા પણ ડેપ્યુટી સીએમ તરીકે શપથ લીધા. પટણાના ગાંધી મેદાનમાં આ

શપથ સમારોહનું આયોજન થયું. આ કાર્યક્રમમાં પીએમ મોદી અને એનડીએ શાસિત અનેક રાજ્યોના મુખ્યમંત્રી સહિત બિહારના અનેક જિલ્લાઓમાંથી લોકો પહોંચ્યા હતા. નીતિશકુમારની સાથે સાથે સરકારના ૨૬ મંત્રીઓ પણ શપથ લઈ રહ્યા છે. ભાજપના કોટામાંથી સરકારમાં બે ડેપ્યુટી સીએમ બન્યા છે. સમ્રાટ ચૌધરી અને વિજયકુમાર સિંહાએ પણ ડેપ્યુટી સીએમ પદના શપથ લીધા. નીતિશકુમારે આજે ગાંધી મેદાનમાં ૧૦મી વખત બિહારના મુખ્યમંત્રી પદના શપથ લીધા. શપથ લીધા બાદ તેમણે પ્રધાનમંત્રી નરેન્દ્ર મોદીનું અભિવાદન કર્યું. નીતિશકુમારના શપથ ગ્રહણ સમારોહમાં દિગ્ગજ નેતાઓ સામેલ થયા છે. જેમાં પીએમ મોદી, ગૃહમંત્રી અમિત શાહ, આંધ્ર



પ્રદેશના મુખ્યમંત્રી ચંદ્રબાબુ નાયડુ, સહની, રામકૃપાલ યાદવ, મંત્રી પદના શપથ લીધા. જમા ખાન યુપીના સીએમ યોગી આદિત્યનાથ સુનીલકુમારે પણ મંત્રી પદના શપથ લીધા છે. આ ઉપરાંત જમા ખાન, ટાઈગર અને રમા નિષાદ ભાજપ વગેરે પણ ગાંધી મેદાન પહોંચ્યા હતા. સંજય સિંહ ટાઈગર, રમા નિષાદે લેક્ષી સિંહ, નીતિન નવીન, મદન

SIAને મળી AK-47 ગોળીઓ અને પિસ્તોલ

જમ્મુમાં કાશ્મીર ટાઈમ્સની ઓફિસ પર દરોડો પડાયો

(સંપૂર્ણ સમાચાર સેવા)જમ્મુ, રાજ્ય તપાસ એજન્સી (SIA) એ ગુરુવારે જમ્મુમાં કાશ્મીર ટાઈમ્સની ઓફિસ પર દરોડો પાડ્યો હતો. એજન્સીએ દરોડા દરમિયાન હથિયારો જામ કર્યા હતા. દરોડા દરમિયાન **AK-47**ની ગોળીઓ, એક પિસ્તોલ અને ગ્રેનેડ લિવર મળી આવ્યા છે. એજન્સી અનુસાર, SIA એ રાષ્ટ્રવિરોધી પ્રવૃત્તિઓમાં સંડોવણી અને આતંકવાદી વિચારધારાઓને સમર્થન આપવાના આરોપસર કાશ્મીર ટાઈમ્સ અખબારના જમ્મુ મુખ્યાલય પર દરોડો પાડ્યો હતો. અહેવાલો અનુસાર, પત્રકાર વેદ ભસીન દ્વારા સંચાલિત કાશ્મીર ટાઈમ્સે થોડા સમય માટે જમ્મુથી તેનું પ્રિન્ટ એડિશન પ્રકાશિત કરવાનું બંધ કરી દીધું છે અને હવે તે મુખ્યત્વે

ઓનલાઈન કાર્ય કરે છે. ભસીનના મૃત્યુ પછી, તેમની પુત્રી અનુરાધા ભસીન અને તેના પતિ પ્રબોધ જામવાલે અખબાર સંભાળ્યું હતું. જોકે, બંને યુનાઈટેડ સ્ટેટ્સ ગયા છે અને છેલ્લા કેટલાક વર્ષોથી ત્યાં રહે છે. તેની વેબસાઈટ પર પ્રબોધને સંપાદક તરીકે અને અનુરાધાને મેનેજિંગ એડિટર તરીકે ગણવામાં આવ્યા છે. દરોડાની શરૂઆત સવારે ૬ વાગ્યાની આસપાસ થઈ હતી, અને SIA અધિકારીઓએ અખબારના મેનેજર સંજય કર્ણોને ઓફિસ ખોલવા માટે તેમના ઘરેથી બોલાવ્યા હતા. અહેવાલો અનુસાર, થોડા દિવસો પહેલા અખબાર સામે FIR દાખલ કરવામાં આવી હતી, અને હાલમાં આ બાબતની તપાસ ચાલી રહી છે. જણાવી દઈએ કે, કાશ્મીર ટાઈમ્સ અખબારના જમ્મુ અને

કાશ્મીર કાર્યાલય પર રાષ્ટ્ર વિરોધી સામગ્રી પ્રકાશિત કરવાના આરોપમાં અગાઉ દરોડા પાડવામાં આવ્યા હતા. હાલમાં, અખબારનું છેલ્લા કેટલાક મહિનાઓથી પ્રકાશન બંધ કરી દીધું છે. દિલ્હીમાં ૧૦ નવેમ્બરના રોજ થયેલા વિસ્ફોટ પછી, જમ્મુ સહિત અનેક શહેરોમાં દરોડા પાડવામાં આવી રહ્યા છે. દિલ્હી બ્લાસ્ટ કેસમાં પોલીસે ઘણા લોકોની અટકાયત કરી છે અને હાલમાં તેમની પૂછપરછ કરી રહી છે. પોલીસ તપાસ ફરીદાબાદની અલ ફલાહ યુનિવર્સિટી પર કેન્દ્રિત છે. આ યુનિવર્સિટી સાથે ડૉ. ઉમર, ડૉ. આદિલ, ડૉ. મુઝમ્મિલ અને ડૉ. શાહીના સંબંધો મળી આવ્યા હતા, ત્યારબાદ પોલીસે તાજેતરમાં અહીં દરોડા પાડ્યા હતા.

દિલ્હી વિસ્ફોટ કેસ: જમ્મુ-કાશ્મીર અને ઉત્તર પ્રદેશથી વધુ ચાર આરોપીની ધરપકડ કરી

(સંપૂર્ણ સમાચાર સેવા)નવી દિલ્હી રાષ્ટ્રીય તપાસ એજન્સી (NIA)ને દિલ્હીમાં લાલ કિલ્લા બહાર થયેલા ભયાનક વિસ્ફોટ કેસમાં મોટી સફળતા મળી છે. NIAની ટીમે જમ્મુ અને કાશ્મીર તેમજ ઉત્તર પ્રદેશમાંથી વધુ ચાર મુખ્ય આરોપીઓની ધરપકડ કરી છે. આમ આ કેસમાં અત્યાર સુધીમાં કુલ છની ધરપકડ કરી લેવાઈ છે. પટિયાલા હાઉસ કોર્ટના જિલ્લા સત્ર ન્યાયાધીશના આદેશ પર NIAની ટીમે ચારેયને ઝડપી પાડ્યા છે. ઝડપાયેલા ચાર આરોપી ડૉ. મુઝમ્મિલ શકીલ ગનાઈ : જમ્મુ-કાશ્મીરના પુલવામાનો રહેવાસી ડૉ. અદીલ અહેમદ રાયર : જમ્મુ-કાશ્મીરના અનંતનાગનો રહેવાસી મુક્તી ઈરફાન અહેમદ વાગે : જમ્મુ-કાશ્મીરના શોપિયાનો રહેવાસી

ડૉ. શાહીન સઈદ : ઉત્તર પ્રદેશના લખનઉનો રહેવાસી NIAની તપાસ અનુસાર, આ તમામ આરોપીઓએ આ આતંકવાદી હુમલામાં મહત્વની ભૂમિકા ભજવી હતી, જેમાં ૧૫ નિર્દોષ લોકોમાં મોત થયાં હતાં અને અનેક ઈજાગ્રસ્ત થયા હતા. ઝડપાયેલા ચારેય આરોપીઓની પૂછપરછ શરૂ કરી દેવાઈ છે. NIAના જણાવ્યા મુજબ, આગામી દિવસોમાં વધુ ખુલાસા થવાની સંભાવના છે. આ પહેલા NIAએ બે આરોપી આમિર રાશિદ અલી અને જસીર ખિલાલ વાની ઉર્ફે દાનિશની ધરપકડ કરી હતી. કાર વિસ્ફોટમાં વપરાયેલી કાર આમિરના નામે નોંધાયેલી હતી, જ્યારે દાનિશ હુમલામાં સામેલ આતંકવાદીને ટેકનિકલ સહાય પૂરી પાડી હતી.

થાઈલેન્ડમાં ફસાયેલા કુલ ૧૨૫ ભારતીયોને પરત લવાયા

(સંપૂર્ણ સમાચાર સેવા)નવી દિલ્હી થાઈલેન્ડમાં ફસાયેલા કુલ ૧૨૫ ભારતીય નાગરિકોને ભારતીય વાયુસેના(IAF)ના ખાસ વિમાન દ્વારા સુરક્ષિત રીતે વતન પરત લાવવામાં આવ્યા છે. આ નાગરિકો મ્યાનમારના કુખ્યાત મ્યાવાડી સાયબર ઠાંગાઈ કેન્દ્રોમાંથી કોઈક રીતે ફરાર થઈને થાઈલેન્ડ પહોંચ્યા હતા, જ્યાં સ્થાનિક અધિકારીઓએ તેમની અટકાયત કરી હતી. ભારતીય દૂતાવાસના જણાવ્યાનુસાર, આ બધા લોકો મ્યાનમારના સાયબર ઠાંગાઈ કેન્દ્રોમાં ફસાયેલા હતા. ત્યાંથી ભાગી નીકળ્યા બાદ થાઈલેન્ડ પહોંચતા તેમને સ્થાનિક અધિકારીઓ દ્વારા અટકાયતમાં

લેવામાં આવ્યા હતા. દંડ ફટકારવામાં આવ્યો હતો અને તેમની ઘણી વસ્તુઓ જામ કરવામાં આવી હતી. દક્ષિણપૂર્વ એશિયામાં કાર્યરત ઠાંગાઈ કેન્દ્રોમાં ફસાયેલા ભારતીયોની સુરક્ષિત વાપસી ભારત સરકાર માટે સર્વોચ્ચ પ્રાથમિકતા રહી છે. આ મિશનના ભાગ રૂપે, બેંગકોકમાં ભારતીય દૂતાવાસ અને ચિયાંગ માઈમાં ભારતીય કોન્સ્યુલેટે થાઈ વહીવટીતંત્ર, ટાક પ્રાંતીય એજન્સીઓ અને સુરક્ષા વિભાગો સાથે સતત સંકલન કરીને આ બચાવ કામગીરી હાથ ધરી હતી. તાજેતરમાં મ્યાનમારના મ્યાવાડી વિસ્તારમાં આવેલા ઠાંગાઈ કેન્દ્રો પર દરોડા પાડવામાં આવ્યા હતા, જેના પગલે ઘણા ભારતીયોને મુક્ત કરવામાં આવ્યા હતા અને તેમને સ્વદેશ લાવવા

માટે આ કામગીરી શરૂ કરવામાં આવી હતી. આ પહેલા એક દિવસ પૂર્વે જ ૧૧ મહિલાઓ સહિત ૨૬૮ ભારતીયોને સ્વદેશ પરત લાવવામાં આવ્યા હતા. ભારતીય દૂતાવાસે 'X' પર પોસ્ટ કરીને વિદેશમાં નોકરીની છતરપિંડીભરી ઓફરનો શિકાર ન બનવા માટે ભારતીય નાગરિકોને ચેતવણી આપી હતી. જેમાં લખ્યું, 'વિદેશમાં નોકરી સ્વીકારતા પહેલા નોકરીદાતાઓ અને ભરતી એજન્સીઓના ઓળખપત્રો અને ટ્રેક રેકૉર્ડની ચકાસણી કરવી જરૂરી છે. ભારતીય પાસપોર્ટ ધારકો માટે થાઈલેન્ડમાં વિઝા-મુક્ત પ્રવેશ ફક્ત પ્રવાસન અને ટૂંકા ગાળાના વ્યવસાયિક હેતુઓ માટે છે, રોજગાર માટે નહીં.'

દિલ્હી બ્લાસ્ટ કેસમાં તપાસ તેજ: અલ-ફલાહ યુનિવર્સિટીના ૨૦૦ ડોક્ટર-સ્ટાફ રડારમાં, લોકરોની તપાસ શરૂ

(સંપૂર્ણ સમાચાર સેવા)નવી દિલ્હી દિલ્હીના લાલ કિલ્લા નજીક થયેલા કાર બોમ્બ વિસ્ફોટના કેસની તપાસનો ધમધમાટ હવે ફરીદાબાદની અલ-ફલાહ યુનિવર્સિટી સુધી પહોંચ્યો છે. અહેવાલો અનુસાર, યુનિવર્સિટી સાથે સંકળાયેલા ૨૦૦થી વધુ ડોક્ટરો, લેકચરર્સ અને સ્ટાફ સભ્યો હવે તપાસ એજન્સીઓના રડાર પર છે. આ સમગ્ર ઘટનામાં એક વ્હાઈટ-કોલર આતંકી મોડ્યુલના ખુલાસા બાદ એજન્સીઓએ યુનિવર્સિટીના સ્ટાફના લોકરની તપાસ પણ શરૂ કરી દીધી છે. અહેવાલો અનુસાર, તપાસ એજન્સીઓ અલ-ફલાહ યુનિવર્સિટીના ૨૦૦થી વધુ કર્મચારીઓ અને શિક્ષકો પર નજર રાખી રહી છે. આ ઉપરાંત બહાર રહેતા વિદ્યાર્થીઓના હોસ્ટેલ અને રૂમની પણ તપાસ કરવામાં આવી રહી છે. અત્યાર સુધીમાં ૧,૦૦૦થી વધુ લોકોની

પૂછપરછ કરવામાં આવી છે. એજન્સીઓ એવા લોકોની ઓળખ કરી રહી છે જે દિલ્હી વિસ્ફોટ પછી યુનિવર્સિટી છોડીને ગયા હતા. ઘણાં લોકોએ પોતાના મોબાઈલ ફોનમાંથી ડેટા ડિલીટ કરી દીધો છે, જેની સંપૂર્ણ ફોરેન્સિક તપાસ કરવામાં આવશે. તપાસ એજન્સીઓએ જાણવાનો પ્રયાસ કરી રહી છે કે યુનિવર્સિટીની અંદર કોઈ હેન્ડલર હતો કે કેમ, કારણ કે આત્મઘાતી બોમ્બર ડૉ. ઉમર ઉન નબીને સંસ્થામાં ખાસ સુવિધાઓ આપવામાં આવી હતી. તપાસ એજન્સીએ નૂહમાં ડૉ. ઉમર ઉન નબીને રૂમ ભાડે આપનાર ૩૫ વર્ષીય મહિલા (આંગણવાડી કાર્યકર)ની અટકાયત કરી છે. દિલ્હી બોમ્બ વિસ્ફોટ પછી આ મહિલા ફરાર હતી. આ ઘટના બાદ મહિલાના પરિવારની પણ તપાસ ચાલી રહી છે. ઉમર નૂહમાં રહેતો હતો ત્યારે ઘણાં મોબાઈલ ફોનનો ઉપયોગ

કરતો હતો. નૂહમાં રહેતા અન્ય સાત લોકોની પણ ઉમર સાથેના તેમના સંબંધો હોવા અંગે પૂછપરછ કરવામાં આવી રહી છે. વિસ્ફોટની ઘટના બાદ અલ-ફલાહ હોસ્પિટલમાં દર્દીઓની સંખ્યામાં મોટો ઘટાડો જોવા મળ્યો છે. અગાઉ દૈનિક OPD વિભાગમાં લગભગ ૨૦૦ દર્દીઓ આવતા હતા, પરંતુ હવે તેમાં ૧૦૦થી ઓછા દર્દીઓ જોવા મળી રહ્યા છે. યુનિવર્સિટીમાં એપ્રેન્ટિસશીપ કરી રહેલા બે ડોક્ટરોએ જણાવ્યું હતું કે, આતંકી ઉમર ૨૦૨૦માં લગભગ છ મહિના સુધી હોસ્પિટલ અને યુનિવર્સિટીમાંથી કોઈપણ રજા કે સૂચના વિના ગેરહાજર રહ્યો હતો, પરંતુ પરત ફર્યા પછી પણ તેની સામે કોઈ કાર્યવાહી કરવામાં આવી નહોતી. ભારતીય ગુપ્તચર એજન્સીઓની તપાસના તારણો અનુસાર, લાલ કિલ્લા નજીક બ્લાસ્ટ થયેલી કાર પાકિસ્તાન સમર્થિત આતંકી

સંગઠન જેશ-એ-મોહમ્મદ સાથે જોડાયેલા નેટવર્કની યોજનાનો સીધો ભાગ હતો. આ કાવતરાનું સંચાલન જેશ-એ-મોહમ્મદના સભ્યો દ્વારા કરવામાં આવ્યું હતું, જેમાં હુઝાઈ 120 કારમાં એમોનિયમ નાઈટ્રેટ આધારિત વિસ્ફોટક ભરવામાં આવ્યો હતો. તપાસમાં જાણવા મળ્યું કે આ હુમલાની તૈયારી ૧૦ સભ્યોના એક ગ્રૂપ, જેને ટેરર ડોક્ટર સેલ કહેવામાં આવે છે, તેના દ્વારા કરવામાં આવી હતી. આ સેલનું સંચાલન કરનાર જમ્મુ-કાશ્મીરના શોપિયાનો મોલવી ઈરફાન અહેમદ હતો, જે સીધો જેશ સાથે સંબંધ ધરાવતો હતો. ઈરફાને અલ-ફલાહ મેડિકલ કોલેજના ઘણાં ડોક્ટરને પોતાની સાથે જોડ્યા હતા, આતંકી ઉમર પણ એ જ કોલેજનો હતો. તપાસ અધિકારીઓ પુષ્ટિ કરે છે કે આ સેલના અન્ય તમામ સભ્યોની ધરપકડ કરવામાં આવી ચૂકી છે.

નેપાલમાં ફરી ભડકી હિંસા: Gen-Z અને UML કેડર વચ્ચે વધ્યો તણાવ, વહીવટીતંત્રે લાઘુ કર્ફ્યુ

(સંપૂર્ણ સમાચાર સેવા)કાઠમંડુ ભારતની સરહદે આવેલા નેપાળના બારા જિલ્લાના અનેક વિસ્તારોમાં Gen-Z યુવાનો અને પૂર્વ વડાપ્રધાન કેપી શર્મા ઓલીની પાર્ટી સીપીએન-યુએમએલના કાર્યકરો વચ્ચે હિંસક અથડામણ થયા બાદ બુધવારે કર્ફ્યુ લાદવામાં આવ્યું છે. બારા જિલ્લા વહીવટીતંત્રે જણાવ્યું કે, સિમરા એરપોર્ટના પાંચ મીટરના નિજામાં બપોરે ૧૨:૩૦થી રાત્રે ૮ વાગ્યા સુધી કર્ફ્યુ અમલમાં રહેશે. સેંકડો "Gen-Z"

યુવાનો ત્યાં નેપાળની કમ્યુનિસ્ટ પાર્ટી (યુનિફાઈડ માક્સિસ્ટ-લેનિનિસ્ટ) અથવા સીપીએન-યુએમએલ વિરુદ્ધ સુરોચ્ચાર કરી રહ્યા હતા. એવું કહેવામાં આવી રહ્યું છે કે, ગુરુવારે પણ પ્રદર્શનકારીઓ રસ્તા પર ઉતરી આવ્યા. વહેલી સવારેથી જ

સિમરાના રસ્તાઓ પર લોકો એકઠા થવા લાગ્યા અને પોલીસ સાથે તેનું ધર્ષણ શરૂ થઈ ગયું. આ ઘટના બાદ વહીવટીતંત્રે પરિસ્થિતિને કાબૂમાં લેવા માટે બપોરે ૧ વાગ્યાથી રાત્રે ૮ વાગ્યા સુધી કર્ફ્યુ લાદ્યો હતો.

સિમરાના રસ્તાઓ પર લોકો એકઠા થવા લાગ્યા અને પોલીસ સાથે તેનું ધર્ષણ શરૂ થઈ ગયું. આ ઘટના બાદ વહીવટીતંત્રે પરિસ્થિતિને કાબૂમાં લેવા માટે બપોરે ૧ વાગ્યાથી રાત્રે ૮ વાગ્યા સુધી કર્ફ્યુ લાદ્યો હતો.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ

નવસર્જન સંસ્કૃતિ ગુજરાતી ચેનલ નિહાળો

RNI No. GUJGUJ/2016/70752 Printed, Published & Owned by RAGINI JIGNESHKUMAR VAGHELA and Printed By (1) JIGNESH RASHIKBHAI GAJJAR at Vansh Corporation, A/8, Shayona Golden Estate, Shahibag, Ahmedabad - 380 004
(2) DESAI RAHUL MAHESHBHAI at Bhavani Offset, "Bhatiya Ni Wadi, Opp Kalupur Railway Station, Kalupur, Ahmedabad-380 002. (3) HADIK MAHESHBHAI DESAI at Bhoomi Offset, "Bhatiya Ni Wadi, Opp Kalupur Railway Station, Kalupur, Ahmedabad-380 002
and Published from B/13, Sneh Plaza Shopping Center, I.O.C. Road, Chandkheda, Ahmedabad - 382 424. Editor: RAGINI JIGNESHKUMAR VAGHELA

રાજ્યમાં ૬ નવી સુરત, રાજકોટ, ગાંધીનગર, વડોદરા ગ્રામ્ય નવી ડીઈઓ કચેરીને અપાઈ મંજૂરી

પ્રતિનિધિ,ગાંધીનગર

ગુજરાત સરકારના શિક્ષણ વિભાગ દ્વારા રાજ્યના શિક્ષણ વ્યવસ્થાપનને વધુ વ્યવસ્થિત અને સરળ બનાવવા માટે એક મહત્વપૂર્ણ નિર્ણય લેવામાં આવ્યો છે. તારીખ ૧૭ નવેમ્બર ૨૦૨૫ ના રોજ શિક્ષણ વિભાગ દ્વારા મંજૂર કરવામાં આવેલા ઠરાવ અનુસાર રાજ્યમાં ૬ નવી જિલ્લા શિક્ષણાધિકારી (ડીઈઓ) કચેરીઓ શરૂ કરવામાં આવશે. આ નિર્ણય અંતર્ગત કચ્છ જિલ્લાની અંજાર, અમદાવાદ શહેરના પૂર્વ વિસ્તાર, વડોદરા ગ્રામ્ય, રાજકોટ ગ્રામ્ય, સુરત ગ્રામ્ય અને ગાંધીનગર ગ્રામ્ય ખાતે નવી કચેરીઓની વૈકલ્પિક વ્યવસ્થા અને મહેકમ મંજૂર કરવામાં આવ્યું છે.

આ નિર્ણયનો મુખ્ય ઉદ્દેશ કામગીરીનું ભારણ ઘટાડવું અને શાળાઓનું નિરીક્ષણ વધુ અસરકારક

બનાવવાનો છે. શિક્ષણ વિભાગે કચ્છ, અમદાવાદ, વડોદરા, ગાંધીનગર, રાજકોટ અને સુરત જિલ્લાની હાલની કચેરીઓના કાર્યક્ષેત્રનું વિભાજન

આવશે. આ કચેરીઓ કચ્છ જિલ્લાના અંજાર ખાતે શેઠ ડી વી સરકારી ઉચ્ચતર માધ્યમિક શાળા, સવાસરા નાકા બહાર અંજાર, અમદાવાદ શહેર (પૂર્વ) બ્લોક નં. બી, બહુમાળી ભવન, હિમાલયા મોલની સામે વસ્ત્રાપુર, વડોદરા (ગ્રામ્ય) જિલ્લા શિક્ષણ અને તાલીમ ભવન ત્રીજો માળ કારેલી બાગ, ગાંધીનગર (ગ્રામ્ય) જુના વઢવાણનો ઉત્તરો, કસ્તુરબા માર્ગ, જિલ્લા બેંકની સામે, ગાંધીનગર (ગ્રામ્ય) શ્રી સરદાર વલ્લભભાઈ પટેલ વિદ્યામંદિર સેક્ટર-૭, સુરત (ગ્રામ્ય) બ્લોક અને ત્રીજો માળ જિલ્લા સેવા સદન-૨ અઠવાલાઈન્સ ખાતે કચેરીઓ કાર્યરત રહેશે. આ વિભાજન બાદ શાળાઓની સંખ્યામાં પણ મોટો ફેરફાર થશે, દા.ત.



કરીને નવી જગ્યાઓ ઉભી કરી છે. આ નવી કચેરીઓ માટે જિલ્લા શિક્ષણ અધિકારી (વર્ગ-૧) ની નવી જગ્યાઓ મંજૂર કરવામાં આવી છે અને વર્ગ-૨, ૩ અને ૪ ના કર્મચારીઓને હાલના મહેકમમાંથી તબદીલ કરવામાં

મહેકમની વાત કરીએ તો અમદાવાદ શહેર પૂર્વ વિસ્તાર માટે કુલ ૪૭ જગ્યાઓ (વર્ગ ૧ થી વર્ગ ૪) કાળવવામાં આવી છે. જ્યારે પશ્ચિમ વિસ્તાર માટે ૨૩ જગ્યાઓ રહેશે. વડોદરા ગ્રામ્ય માટે ૧૩ અને શહેરી વિસ્તાર માટે ૩૨ જગ્યાઓ રહેશે. આ જ પ્રકારે અન્ય જિલ્લાઓમાં પણ સ્ટાફનું વિભાજન કરવામાં આવ્યું છે.

આમ આદમી પાર્ટીને દિલ્હીમાં અભિમાન હતુ : જનતાએ સુપડુ સાફ કરી દીધુ: સાંસદ ધવલ પટેલ રાવણ કરતાય મોટો અહંકાર : વલસાડ માં ધવલ પટેલે આપ-કોંગ્રેસને આપી ખુલ્લી ચેતવણી

પ્રતિનિધિ,ગાંધીનગર

તસવીર યુનુસ મેમણ

સરદાર વલ્લભભાઈ પટેલની જન્મજયંતિ નિમિત્તે રાષ્ટ્રીય એકતા દિવસ પર યોજાયેલા યુનિટી માર્ચમાં વલસાડ ના ભાજપ સાંસદ ધવલ પટેલે આમ આદમી પાર્ટી અને કોંગ્રેસ પર આકરા પ્રહારો કર્યા હતા, તેમણે અરવિંદ કેજરીવાલના અહંકારની સરખામણી રાવણ સાથે કરતા કહ્યું હતું કે અરવિંદભાઈ કેજરીવાલને રાવણ કરતા પણ વધારે અહંકાર હતો. એટલે દિલ્હીની જનતાએ તેમને ધર ભેગા કરી દીધા,

સાંસદ ધવલ પટેલે વધુમાં કહ્યું હતું કે આમ આદમી પાર્ટીને દિલ્હીમાં ખુબ અભિમાન હતો પરંતુ હવે ત્યાં તેમની સ્થિતિ શું છે તે બધાને ખબર છે, તાજેતરમાં



મિહાર વિધાનસભા ચુંટણીમાં પણ આમ આદમી પાર્ટી અને કોંગ્રેસની ડીપોઝીટ જપ્ત થઈ ગઈ છે. ગુજરાતની જનતા પણ આવી પાર્ટીઓને સ્વીકારશે નહીં, તેમણે આમ આદમી પાર્ટી અને કોંગ્રેસ પર ગંભીર આરોપ લગાવતા કહ્યું હતું કે

રહેવું. સાંસદ ના આ નિવેદનથી ગુજરાતના રાજકીય વાતાવરણમાં ખળભળાટ મચી ગયો છે. વલસાડ જિલ્લા આમ આદમી પાર્ટીના આગેવાનોએ આ નિવેદનનો તીવ્ર વિરોધ કર્યો હતો અને તેને રાજકીય હતાશાનું પરીણામ ગણાવ્યું હતું. કોંગ્રેસના પ્રતિનિધિઓએ પણ આ નિવેદનને અસત્ય અને ભાજપની નિરાશા તરીકે ઓળખાવી છે. તો બીજી તરફ ભાજપના કાર્યકર્તાઓએ સાંસદના નિવેદનને સમય સુચક અને સાચું ગણાવીને તેનું સમર્થન કર્યું છે. આ ઘટનાએ ગુજરાતમાં ખાસ કરીને દક્ષિણ ગુજરાતમાં આગામી લોકસભા અને વિધાનસભા ચુંટણીઓ અગાઉ રાજકીય તાપમાન વધારી દીધું છે.

ખેડા જિલ્લાના કપડવંજમાં એસઆઈઆર નુ કામ કરતા આચાર્યનું અવસાન: ઉંઘ્યા પછી જાગ્યા જ નહી

પ્રતિનિધિ,ગાંધીનગર

હાલમાં સમગ્ર ગુજરાતમાં મતદાર યાદી સુધારણા કાર્યક્રમ અંતર્ગત એસઆઈઆર પ્રક્રિયા હાથ ધરાઈ છે. ત્યારે ખેડા જિલ્લાના કપડવંજમાં એક દુઃખદ ઘટના બની છે. બીએલઓ નુ કામ કરતા નવાપુર પ્રાથમિક શાળાના આચાર્ય ઓફીસર રમેશભાઈ પરમારનું હાઈ એટેકથી મોત થઈ ગયું છે. જાણવા મળ્યું છે કે બીએલઓની જવાબદારી મળ્યા બાદ તેઓ પ્રેશનમાં રહેતા હતા. ત્યારે એકાએક આચાર્યના અવસાનથી પરીવારમાં દુઃખનો માહોલ છવાઈ ગયો છે.

મળતી માહિતી અનુસાર ખેડા



જિલ્લાના કપડવંજમાં જંબુડી ગામમાં રહેતા અને નવાપુર પ્રાથમિક શાળાના આચાર્ય તથા બુથ લેવલ ઓફીસર રમેશભાઈ પરમાર (ઉ.વ.૫૨) નું હાઈ

કપડવંજમાં આચાર્ય અને બીએલઓની ફરજ બજાવતા રમેશભાઈ પરમારનું નિધન: ડીપ્રેશનથી અવસાન થયાનો પરીવારજનોનો આરોપ

એટેકથી અવાસન થયું છે. તેઓ કપડવંજ તાલુકામાં બીએલઓનું કામ કરતા હતા, પરીવારનો આરોપ છે કે બીએલઓની વધારે પડતી કામગીરીના કારણે તેઓ ગંભીર પ્રેશનમાં હતા. તેઓ દુર દુર સુધી આ કામગીરી કરવા જતા હતા. જેના કારણે તેઓનું ૧૮ મી નવેમ્બર ની રાત્રે ઉંઘમાં જ અવસાન થઈ ગયું છે. તેમને ખાનગી હોસ્પિટલમાં દાખલ કરવામાં આવ્યા હતા જો કે તેમને મૃત ઘોષિત કરાયા હતા. ડોક્ટરે હૃદય

રોગના હુમલાને કારણે મોત થયું હોવાનું જણાવ્યું હતું. રમેશભાઈ પરમાર છેલ્લા ઘણા સમયથી શિક્ષક તરીકેની ફરજ ઉપરાંત વિધાનસભા ચુંટણીને લગતી બીએલઓની જવાબદારી પણ નિભાવતા હતા. પરીવારજનોના કહેવા પ્રમાણે મોડી રાત્રે સુધી વોટર લીસ્ટ તૈયાર કરવું, ઘરે ઘરે ફોર્મ ભરાવવા જવું અને અધિકારીઓનું સતત દબાણ આ બધાથી તેઓ માનસિક તણાવમાં રહેતા હતા.

ચૈતર વસાવાએ ૪૦૦ થી વધુ લોકોને આમ આદમી પાર્ટીનો ખેસ પહેરાવી આવકાર્યા વલસાડમાં કોંગ્રેસના પૂર્વ ધારાસભ્ય ઈશ્વર પટેલ સહિત ૪૦૦ લોકો આમ આદમી પાર્ટીમાં જોડાયા

પ્રતિનિધિ,ગાંધીનગર

તસવીર યુનુસ મેમણ

ગુજરાતમાં હાલ આમ આદમી પાર્ટી સતત એકતીવ જોવા મળી રહી છે, ખાસ કરીને વિસાવદરની જીત બાદ આમ આદમી પાર્ટીમાં અલગ જ ઉર્જા જોવા મળી રહી છે અને આટલું જ નહીં યુવા આદિવાસી નેતા અને ડેડીયાપાડાના ધારાસભ્ય ચૈતર વસાવા હાલ ખુબ જ ઉત્સાહમાં જોવા મળી રહ્યા છે. તેમને તેમના મતવિસ્તારમાં જવાની મનાઈ છે. જેના કારણે તેઓ આજુબાજુના ગામોમાં ફરી અને લોકોને આમ આદમી પાર્ટીમાં જોડી રહ્યા છે.

ભાજપ અને કોંગ્રેસમાં સતત ગાબડુ પાડી રહ્યા છે. આ સાથે



જ ચૈતર વસાવાએ વધુ એકવાર કોંગ્રેસમાં ગાબડુ પાડ્યું છે અને ગઈ કાલે અંદાજે ૪૦૦ જેટલા લોકોને આમ આદમી પાર્ટીમાં જોડાયા છે. ધારાસભ્ય ચૈતર વસાવાના હાથે ખેસ પહેરીને વલસાડની ધરમપુર વિધાનસભાના કોંગ્રેસના પૂર્વ ધારાસભ્ય ઈશ્વર પટેલ ૪૦૦ થી વધુ સમર્થકો સાથે આમ આદમી પાર્ટીમાં જોડાયા હતા. ચૈતર વસાવાની હાજરીમાં મોટી સંખ્યામાં કોંગ્રેસના આગેવાનો અને કાર્યકર્તાઓ આમ આદમી પાર્ટીમાં

આદિવાસી વિસ્તારમાંથી નદીનું પાણી લઈ જઈ સરકાર જે ૬૦ ડેમોનું નિર્માણ કરવા જઈ રહી છે તેનો અમે વિરોધ કરીએ છીએ. ૬૦ ડેમોથી ૬૧ ગામના ખેડૂતોને વિસ્થાપિત થવાનો ડર છે, માટે સરકાર આ પ્રોજેક્ટ રદ કરે, સરકાર શ્વેતપત્ર જાહેર કરી આ પ્રોજેક્ટ રદ કરે, અમારા ભોળા લોકોને છેતરીને નવા નવા પ્રોજેક્ટ નામે જમીનો છીનવી લેવાય છે, એનો અમે સખત વિરોધ કરીએ છીએ, મોહન ગઢમાં પડેલી અહીંયા રહેનાર ૪૬૧ પરીવારોને નોટીસો મળી છે. જો તંત્ર એમને હેરાન પરેશાન કરશે તો લાખો ની સંખ્યામાં અમે એકઠા થઈશું અને એમની સાથે ઉભા રહીશું.

સાબરકાંઠા જિલ્લાના હિંમતનગર સિંચાઈ વિભાગની ધોર બેદરકારી: કેનાલ ઓવરફ્લો થતા ખેડુતોના રવી પાકને થયું નુકશાન

પ્રતિનિધિ,ગાંધીનગર

સાબરકાંઠા જિલ્લાના મુખ્યમથક હિંમતનગર તાલુકાના કાનડા પંથકમાં ધરોઈ સિંચાઈ વિભાગની ધોર બેદરકારીના કારણે કેનાલ ઓવર ફ્લો થતા ખેડુતોના રવી પાકને વ્યાપક નુકશાન પહોંચ્યું છે. કેનાલમાંથી લાખો લીટર પાણી ખેતરોમાં ફરી વળતા અંદાજે ૩૦ વિધા માં વાવેતર કરેલા પાકને મોટો



ઘઉં, તમાકુ, રાયડા સહિતના ખેતરોમાં પાણી ફરી વળ્યા

અમદાવાદમાં કડકડતી ઠંડી વચ્ચે રોગચાળાએ માથું ઉચકયું: સોલા સીવીલ હોસ્પિટલમાં ઓપીડી ના ૧૪ હજાર થી વધુ કેસ નોંધાયા ૧૧૫૨ દર્દીઓ હોસ્પિટલમાં દાખલ: શહેરમાં મચ્છરજન્ય અને પાણીજન્ય રોગોનો ઝડપી ફેલાવો ચિંતાજનક

પ્રતિનિધિ,ગાંધીનગર

અમદાવાદમાં કડકડતી ઠંડી વચ્ચે રોગચાળાએ માથું ઉચકયું છે, માત્ર એક જ અઠવાડિયામાં સોલા સીવીલ હોસ્પિટલમાં ઓપીડીના ૧૪ હજાર થી વધુ કેસ નોંધાતા હોસ્પિટલ દર્દીઓથી ઉભરાઈ રહ્યું છે. ગત અઠવાડિયાની સરખામણીએ આ અઠવાડિયે ૧ હજાર થી વધુ કેસનો ધરખમ વધારો થયો છે, સોલા સીવીલ હોસ્પિટલના

ગત અઠવાડિયાની સરખામણીએ ચાલુ અઠવાડિયે ૧ હજાર થી વધુ કેસનો ધરખમ વધારો થયો છે, સોલા સીવીલ હોસ્પિટલના સુત્રોના કહેવા પ્રમાણે ડેન્ગ્યુના- ૧૧, મેલેરીયાના- ૧૪, ચીકનગુનીયાના-૧૧, ડાયેરીયા-૧૮ અને વાયરલ હીપેટાઈટીસ-૩, કેસ નોંધાયા છે. આ સાથે અમદાવાદ વાસીઓને સ્વચ્છતા જાળવવા અને પાણી ઉકાળીને પીવાની સલાહ તંત્ર દ્વારા અપાઈ છે.



મંત્રી ડો.પ્રદ્યુમન વાજાએ યુનિટી માર્ચ ને આત્મનિર્ભર ભારતની દિશાનું પગલું ગણાવ્યું સાબરકાંઠા જિલ્લામાં સરદાર વલ્લભભાઈ પટેલની ૧૫૦મી જન્મજયંતિ નિમિત્તે જિલ્લા કક્ષાની ભવ્ય યુનિટી માર્ચ યોજાઈ

પ્રતિનિધિ,ગાંધીનગર

તસવીર યુનુસ મેમણ

ભારતની એકતા અને અખંડિતતાના શિલ્પી સરદાર વલ્લભભાઈ પટેલની ૧૫૦ મી જન્મજયંતિની રાષ્ટ્રીય ઉજવણીના ભાગ રૂપે સાબરકાંઠા જિલ્લાના મુખ્યમથક હિંમતનગર ખાતે જિલ્લા કક્ષાની ભવ્ય યુનિટી માર્ચનું આયોજન કરવામાં આવ્યું હતું.

ગુજરાતના શિક્ષણ અને સામાજિક ન્યાય અધિકારીતા મંત્રી ડો. પ્રદ્યુમન વાજાએ આ પ્રસંગે યુનિટી માર્ચ ને સંબોધતા જણાવ્યું હતું કે આ યુનિટી માર્ચ માત્ર પ્રતિકાત્મક પગલું નથી પરંતુ વડાપ્રધાન નરેન્દ્ર મોદીના આત્મનિર્ભર ભારતના નિર્માણની દિશામાં એક મજબુત સંકલ્પ છે. મંત્રીએ વર્ષ ૨૦૨૫ ને ઐતિહાસિક ત્રિવેણી સંગમનું વર્ષ ગણાવ્યું, કારણ કે આ વરસે ભગવાન બિરસામુંડાની ૧૫૦ મી જન્મજયંતિ, રાષ્ટ્રગીત વંદે માતરમના ૧૫૦ વર્ષ અને સરદાર વલ્લભભાઈ પટેલની ૧૫૦ મી

થયો હતો અને ત્યાંથી સીવીલ સર્કલ, બસસ્ટેન્ડ, મોતીપુરા ઓવરધ્રીજ, જીઆઈડીસી મોતીપુરા થઈને સાબરડેરી ખાતે યાત્રાનું સમાપન થયું હતું. હિંમતનગર ટાવર ચોક ખાતે સરદાર પટેલની પ્રતિમાને મંત્રીએ સુતરની આંટી અર્પણ કરી પદયાત્રાની શરૂઆત કરાવી હતી. આ સાથે પદયાત્રાના રૂટમાં આવતી બાબા સાહેબ આંબેડકર અને મહાત્મા ગાંધીજીની પ્રતિમાને શ્રધ્ધાંજલી અર્પણ કરી હતી. માર્ગમાં વિવિધ સ્થળો પર યાત્રાનું પુષ્પવર્ષા થી સ્વાગત કરવામાં આવ્યું હતું અને સાંસ્કૃતિક કાર્યક્રમો યોજાયા હતા. આ પ્રસંગે યુવા આઈકન, સોશીયલ મીડીયા ઈન્ફલુ અર્ન્સ અને રમતવીરોને સન્માનીત કરવામાં આવ્યા હતા અને મંત્રી ડો. પ્રદ્યુમન વાજાએ સાબરડેરી ખાતે વૃક્ષારોપણ પણ કર્યું હતું. આ એકતા યાત્રામાં સાબરકાંઠા કો.ઓ. બેંક, સાબરડેરી સહિત વિવિધ સંસ્થાઓ, મંડળો સહભાગી બન્યા હતા.



ગુજરાત સરકારે આવનારા બજેટને લઈ તૈયારીઓ શરૂ કરી: નાણાંમંત્રી કનુ દેસાઈએ વિભાગવાર મંત્રીઓ અને સચિવો સાથે કરી બેઠક

પ્રતિનિધિ,ગાંધીનગર

આજે શિક્ષણ, સામાન્ય વહિવટ વિભાગ સાથે બેઠક કરી હતી અને સાથે સાથે માર્ગ અને મકાન વિભાગો સાથે બેઠક કરી હતી. આ બેઠકમાં વર્તમાન બજેટ સાથે નવી બાબતોને લઈ ચર્ચા કરાઈ હતી. નાણાંમંત્રી, મુખ્યમંત્રી અને નાયબ મુખ્યમંત્રીની હાજરીમાં છેલ્લી બેઠક થશે. ગત વરસે ૨૦ ફેબ્રુઆરીએ નાણાંમંત્રી કનુ દેસાઈએ બજેટ રજૂ કર્યું હતું. નાણાંમંત્રી કનુ દેસાઈએ વર્ષ ૨૦૨૪-૨૫ માટે ગુજરાત સરકારનો



ગુજરાત રાજ્યમાં મતદાર યાદીમાં ૧.૪૨ લાખ મૃતકોના નામ: એસઆઈઆર ની કામગીરીમાં ચોંકાવનારી આવી વિગતો

પ્રતિનિધિ,ગાંધીનગર

ગુજરાતમાં મતદાર યાદીઓની તપાસ દરમિયાન કેટલીક ચોંકાવનારી માહિતી બહાર આવી છે. રાજ્યમાં કુલ ૧.૪૨ લાખ મૃતકોના નામ હજુ પણ મતદાર યાદીમાં નોંધાયેલા હોવાનું એસઆઈઆર ની કામગીરી દરમિયાન બહાર આવ્યું છે. જેમાં સૌથી વધુ સૌરાષ્ટ્રમાં સૌથી વધુ મૃતક મતદારો નોંધાયા છે. એસઆઈઆર આંકડા મુજબ સૌરાષ્ટ્ર વિસ્તારમાં કુલ ૩૦૭૮૪ મૃતક મતદારોના નામ હજુ પણ યાદીમાં છે, મુખ્ય



શહેરોના આંકડા તરફ નજર કરીએ તો અમદાવાદમાં ૨૭૩૨૪, વડોદરામાં ૧૭૬૨૮, રાજકોટમાં ૮૩૧૨ અને સુરત શહેરમાં ૫૩૦૩ મૃતકોના નામ યાદીમાં સમાવેલા છે.

મૃત્યુ પામેલા લોકોના નામ હજુ સુધી અપડેટ કરવામાં આવ્યા નથી. ચકાસણી દરમિયાન જાણવા મળ્યું કે જુની મતદાર યાદીઓમાં ઘણા જીવંત મતદારોના નામ નથી, જ્યારે મૃત્યુ પામેલા લોકોના નામ હજુ સુધી અપડેટ કરવામાં આવ્યા નથી. મતદાર યાદી અપડેટ થઈ ન હોવાથી બહાર આવ્યું છે.